

6. துணிந்தவர் வெற்றி கொள்வர்

படிப்போம் சிந்திப்போம் எழுதுவோம்

சரியான விடையைத் தெரிவு செய்வோமா?

கேள்வி 1.

வகுப்பறை என்ற சொல்லைப் பிரித்து எழுதக் கிடைப்பது

அ) வகுப்பு + அரை

ஆ) வகுப்பு + அறை

இ) வகு + அறை

ஈ) வகுப் + அறை

விடை:

ஆ) வகுப்பு + அறை

கேள்வி 2.

இகழ்ச்சி என்ற சொல் உணர்த்தும் பொருள்

அ) மகிழ்ச்சி

ஆ) மதிப்பு

இ) அவமதிப்பு

ஈ) உயர்வு

விடை:

இ) அவமதிப்பு

கேள்வி 3.

பெரிய என்ற சொல்லின் எதிர்ச்சொல்

அ) சிறிய

ஆ) நிறைய

இ) அதிகம்

ஈ) எளிய

விடை:

அ) சிறிய

கேள்வி 4.

வெற்றி என்ற சொல்லின் எதிர்ச்சொல்

அ) சாதனை

ஆ) மகிழ்ச்சி

இ) நன்மை

ஈ) தோல்வி

விடை:

ஈ) தோல்வி

கேள்வி 5.

மண்ணைப்பிளந்து என்ற சொல்லைப் பிரித்து எழுதுக் கிடைப்பது

அ) மண் + பிளந்து

ஆ) மண்ணைப் + பிளந்து

இ) மண்ணை + பிளந்து

ஈ) மன் + பிளந்து

விடை:

இ) மண்ணை + பிளந்து

வினாக்களுக்கு விடையளி

கேள்வி 1.

மாணவ மாணவிகளுக்கு ஆசிரியர் அறிவித்த போட்டி என்ன ?

விடை:

அறையின் நடுவே ஒரு பெரிய பெட்டி உள்ளது. அறைக்குள்

சென்று அந்தப் பெட்டியைத் தூக்கி வருபவரே வெற்றியாளர் என ஆசிரியர் கூறினார்.

கேள்வி 2.

மாணவ மாணவிகள் போட்டியில் பங்கேற்காததற்குக் காரணங்கள் யாவை?

விடை:

பெட்டி உருவ அளவில் பெரியதாக இருந்தது. எனவே தங்களால் அதைத் தூக்க முடியாது என மாணவ மாணவிகள் நினைத்தனர். எனவே அவர்கள் போட்டியில் பங்கேற்கவில்லை.

கேள்வி 3.

கவியரசியின் வெற்றிக்குக் காரணம் என்ன?

விடை:

கவியரசி தான் முயற்சி செய்து பார்க்கலாம் என நினைத்தாள். அவளது முயற்சியே வெற்றிக்குக் காரணமாக அமைந்தது.
